

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर में आज से प्रारम्भ होगा हिन्दी सप्ताह

पंतनगर। ६ सितम्बर, २०१७। पंतनगर विश्वविद्यालय के प्रकाशन निदेशालय के तत्वाधान में कल (आज) से हिन्दी सप्ताह का आयोजन किया जा रहा है, जिसके अंतर्गत विभिन्न प्रतियोगिताओं का आयोजन होगा। प्रभारी अधिकारी, प्रकाशन निदेशालय, डा. नरेश कुमार, ने बताया कि पहली प्रतियोगिता, स्वरचित हिन्दी कविता पाठ प्रतियोगिता, आज, ७ सितम्बर २०१७, को आयोजित की जाएगी जिसमें दो वर्ग होंगे। कनिष्ठ वर्ग में कक्षा ९ से १२ तक के विद्यार्थी तथा वरिष्ठ वर्ग में विश्वविद्यालय के विभिन्न महाविद्यालयों के विद्यार्थी प्रतिभाग कर स्वयं लिखी गयी कविता प्रस्तुत करेंगे। यह प्रतियोगिता कृषि व्यवसाय प्रबंधन महाविद्यालय के सभागार में सायं ३:०० बजे आयोजित की जाएगी। दूसरी प्रतियोगिता कक्षा ६ से ८ के लिए सामान्य हिन्दी ज्ञान प्रतियोगिता होगी, जिसका आयोजन ८ सितम्बर २०१७ को सायं ३:०० बजे कृषि महाविद्यालय के अनंत राव हॉल में किया जाएगा। प्रतियोगिता में परिसर स्थित सरस्वती विद्या मंदिर, कैम्पस स्कूल, राजकीय कन्या इंटर कालेज तथा पंतनगर इंटर कालेज के विद्यार्थियों द्वारा भाग लिया जाएगा। हिन्दी सप्ताह की तीसरी प्रतियोगिता भी सामान्य हिन्दी ज्ञान प्रतियोगिता है, जो कक्षा ९-१२ के विद्यार्थियों के लिए ९ सितम्बर २०१७ को सायं ३:०० बजे अनंत राव हॉल में ही आयोजित की जाएगी। इस प्रतियोगिता में परिसर स्थित विद्यालयों, यथा कैम्पस स्कूल, पंतनगर इंटर कालेज एवं राजकीय कन्या इंटर कालेज, के छात्र-छात्राएं भाग लेंगे। इन प्रतियोगिताओं में विजित प्रतिभागियों को १३ सितम्बर को आयोजित किये जाने वाले समापन समारोह में विश्वविद्यालय के कुलपति द्वारा पुरस्कृत किया जायेगा। हिन्दी सप्ताह के अंतर्गत एक काव्य गोष्ठी का भी आयोजन किया जाएगा, जो ११ सितम्बर २०१७ को कृषि व्यवसाय प्रबंधन महाविद्यालय में आयोजित होगी। इसमें क्षेत्रीय कवि अपनी कविताओं से श्रोताओं को मंत्र मुग्ध करेंगे।